



سوال

(34) رویت بلال میں عرب کو معیار بنانے کا حکم

جواب

السلام علیکم ورحمۃ اللہ وبرکاتہ

مرکز ابن قیم کا دوسرا رویت بلال سے متعلق ہے۔ لکھتے ہیں: بعض بند کے مسلمان رمضان اور عیدین کے موقع پر عرب ممالک کی رویت بلال کا اعتبار کرتے ہوئے روزہ شروع کرتے ہیں اور عید مناتے ہیں۔ مسلمانوں کے اتحاد و اتفاق کے ان مبارک موقعوں پر یہ حضرات اختلاف و انتشار کا مظاہرہ کرتے ہیں، جس کی وجہ سے ایک ہی گھر میں دو دن الگ الگ عید منائی جاتی ہے۔

کیا ان لوگوں کا عرب دنیا کی رویت پر اعتماد کرنا شرعاً درست ہے؟ کیا ایک شہر میں دو یا تین دن عید میں منائی جاسکتی ہیں؟ قرآن و حدیث کی روشنی میں جواب دے کر شکر یہ کا موقع عنایت فرمائیں اور عند اللہ ماجور ہوں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

چونکہ اس موضوع پر بہت کچھ لکھا جا چکا ہے، اس لیے میں چند اصولی باتیں درج کرتا ہوں:

1- حدیث نبوی کے مطابق نئے چاند کا تعلق رویت بصری سے ہے، نظر نہ آنے کی صورت میں شعبان کے مہینہ کے تیس دن پورے گئے جائیں اور پھر رمضان شروع کیا جائے۔ (صحیح البخاری، الصوم، حدیث: 1907-1909، و صحیح مسلم، الصیام: حدیث: 1080، 1081)

2- شریعت نے اختلاف مطالع کا اعتبار کیا ہے۔ خاص طور پر اگر دو ممالک اتنی دوری پر ہوں کہ دونوں کے اوقات میں رات کے کسی حصہ کا بھی اشتراک نہ ہو۔

3- اگر مشرق میں چاند واقعی نظر آجائے تو تمام مغربی ممالک میں ایسے چاند کا دیکھا جانا یقینی ہو جاتا ہے کیونکہ مغربی ممالک میں مغرب کا وقت بعد میں ہوگا اور اس لحاظ سے چاند کی عمر گھنٹوں کے اعتبار سے پڑھتی جائے گی اور اس کی رویت کا امکان بھی زیادہ ہونا چلا جائے گا لیکن اگر اس کا عکس ہو، یعنی کسی مغربی ملک میں چاند کی رویت ہوئی ہو تو مشرقی ممالک میں یہ چاند لگے دن کے غروب کے بعد ہی نظر آئے گا، یعنی ایک دن کا فرق واقع ہو جائے گا۔

چونکہ سعودی عرب اور دوسرے عرب ممالک ہندوستان سے مغرب میں ہیں، اس لیے سعودی عرب کی رویت اہل ہندوستان کے لیے قابل حجت نہیں ہوگی، البتہ یورپ اور امریکہ کے لیے یقیناً قابل حجت ہوگی۔



ایک وسیع و عریض ملک جیسے ہندوستان یا امریکہ میں تو اختلاف مطالع کا اعتبار یگانہ جاسکتا ہے لیکن ایک ہی شہر میں رمضان شروع کرنے یا عید منانے پر اختلاف کرنا ناقابل فہم ہے، گواہ تک ایسا ہونا چلا آ رہا ہے، خود برطانیہ میں بلکہ شہر لندن میں بعض دفعہ دو مختلف دن عید میں منائی جاتی رہی ہیں، پہلے دن وہ لوگ عید مناتے ہیں جو بلاد عربیہ اور خاص طور پر سعودی عرب کی رویت پر اعتماد کرتے ہیں اور دوسرے دن وہ لوگ جو رویت علمی (یعنی فلکیاتی حساب کے مطابق) کے قائل ہیں۔ ضرورت اس بات کی ہے کہ رویت بصری اور علم فلکیات میں مطابقت پیدا کی جائے، یعنی 29 ویں شب کو چاند دیکھنے کی کوشش کی جائے لیکن ایسی رویت کو تسلیم نہ کیا جائے، اگر فلکیاتی اعتبار سے اس شب چاند سورج کے غروب ہونے سے پہلے ہی غروب ہو چکا ہے، یعنی مطلع پر سرے سے موجود ہی نہ ہو یا وہ قرآن شمس و قمر کے بعد اپنی عمر کے چند گھنٹے گزار چکا ہو جس میں تنگی آنکھ سے اس کا دیکھنا ناممکن ہو، عام طور پر کہا جاتا ہے کہ جب تک نئے چاند کی عمر سولہ سترہ گھنٹے نہ ہو جائے وہ دیکھے جانے کے قابل نہیں ہوتا لیکن تجربے سے یہ بات ریکارڈ کی گئی ہے کہ آٹھ گھنٹے کا چاند بھی نظر آیا ہے، اس لیے یا تو نئے چاند کے لیے کم از کم آٹھ گھنٹے کی مدت مقرر کر لی جائے اور یا پھر اس شرط کی سرے سے خارج کر دیا جائے اور صرف یہ کہا جائے کہ ایتیسویں شب کو فلکیاتی اعتبار سے چاند اگر مطلع پر موجود ہو اور کہیں بھی رویت کی مصدقہ اطلاع آ جائے تو اس پر اعتبار کر لیا جائے۔ واللہ اعلم۔

ہدایہ احمدی واللہ اعلم بالصواب

فتاویٰ صراطِ مستقیم

روزے کے مسائل، صفحہ: 314

محدث فتویٰ